



 **បណ្ណសន្យារ៉ាប់រងទោចក្រយានយន្ត**

ខ និងលក្ខខណ្ឌសង្ខេបនៃ បណ្ណសន្យារ៉ាប់រងទោចក្រយានយន្តរបស់ក្រុមហ៊ុន ហួតតេ អ៊ិនស៊ុរ៉ង់ស៍ (ខេមបូឌា)

សម្រាប់ទោចក្រយានយន្ត(ឬ ត្រីចក្រយានយន្ត) ដែលជាកម្ចីពីអិលអូអិលស៊ី (ខេមបូឌា) ភីអិលស៊ី

បណ្ណសន្យារ៉ាប់រង ទោចក្រយានយន្ត មានការធានាដូចខាងក្រោម៖

1. ការទទួលខុសត្រូវតាមផ្លូវច្បាប់លើគតិយជន (ភាគីទីបី) ៖

ហួតតេ ផ្តល់នូវការធានាលើការចំណាយដែលលោកអ្នកមានការទទួលខុសត្រូវតាមផ្លូវច្បាប់ ដែលបណ្តាលមកពីគ្រោះថ្នាក់ដែលបង្ក ឬកើតឡើងដោយទោចក្រយានយន្ត ដែលត្រូវបានធានារបស់លោកអ្នក សម្រាប់៖

- ◆ ការបង្កឱ្យបាត់បង់ជីវិត ឬរបួសរូបរាងកាយរបស់គតិយជន
- ◆ ការបង្កឱ្យខូចខាតទ្រព្យសម្បត្តិរបស់គតិយជន

កម្រិតនៃសំណងធានារ៉ាប់រង៖

- ◆ អតិបរមា 5,000 ដុល្លារអាមេរិក ក្នុងម្នាក់ និងក្នុងមួយករណី សម្រាប់មរណភាព ឬពិការភាពជាអចិន្ត្រៃយ៍ ឬរបួសស្នាមឈើរូបរាងកាយរបស់គតិយជន
- ◆ អតិបរមា 5,000 ដុល្លារអាមេរិក ក្នុងម្នាក់ និងក្នុងមួយករណីសម្រាប់ការខូចខាតទ្រព្យសម្បត្តិរបស់គតិយជន
- ◆ អតិបរមា 1,500 ដុល្លារអាមេរិក សម្រាប់សេវាផ្នែកច្បាប់
- ◆ អតិបរមា 50,000 ដុល្លារអាមេរិក សម្រាប់សំណងធានារ៉ាប់រងសរុបក្នុងមួយករណី គ្រោះថ្នាក់ ឬច្រើនករណីគ្រោះថ្នាក់ ក្នុងរយៈពេលធានារ៉ាប់រងមួយ។

2. ចោរកម្ម និងការខូចខាតទោចក្រយានយន្ត ឬត្រីចក្រយានយន្តដែលត្រូវបានធានា (ការខូចខាតមួយផ្នែក ការខូចខាតទាំងស្រុង និងការខូចខាតទាំងស្រុងតាមការសន្មត)៖

ហួតតេ ផ្តល់នូវការធានាលើការបាត់បង់ ឬខូចខាតលើទោចក្រយានយន្ត ឬត្រីចក្រយានយន្ត ដែលត្រូវបានធានារបស់លោកអ្នក ដែលបណ្តាលមកពីគ្រោះថ្នាក់ចៃដន្យ អគ្គិភ័យ និងចោរកម្ម (ចោរគាស់ ចោរលួច ចោរប្លន់)។

កម្រិតនៃសំណងធានារ៉ាប់រង៖

- ◆ **សម្រាប់ការខូចខាតទោចក្រយានយន្ត ឬត្រីចក្រយានយន្តផ្នែកណាមួយ៖**
សំណងជាការជួសជុល ឬផ្លាស់ប្តូរគ្រឿងបន្លាស់នៃទោចក្រយានយន្ត ឬត្រីចក្រយានយន្តដើម្បីធ្វើឱ្យដូចដើមវិញនៅឃ្លានដ្ឋានដៃគូរបស់ ហួតតេ ហើយលោកអ្នកត្រូវបង់ “កម្រិតមិនធ្វើសំណង(ទំនួលខុសត្រូវរបស់លោកអ្នក)” មកកាន់ ហួតតេ វិញ។
- ◆ **សម្រាប់ការខូចខាតទោចក្រយានយន្ត ឬត្រីចក្រយានយន្តទាំងស្រុង (ដែលមិនអាចជួសជុលបាន) និង ករណីចោរកម្ម(ចោរគាស់ ចោរលួច ចោរប្លន់)៖** សំណងជាទឹកប្រាក់ធានារ៉ាប់រង ត្រូវដកចេញនូវកម្រិតមិនធ្វើសំណងដូចមានចែងក្នុង បណ្ណសន្យារ៉ាប់រង។ បន្ទាប់ពីការទូទាត់សំណង លោកអ្នកត្រូវប្រគល់កម្មសិទ្ធិយានយន្តមកកាន់ ហួតតេ ដោយប្រគល់ឱ្យហួតតេនូវឯកសារពាក់ព័ន្ធទាំងឡាយ។
- ◆ **សម្រាប់ការខូចខាតទោចក្រយានយន្ត ឬត្រីចក្រយានយន្តទាំងស្រុងតាមការសន្មត៖**
* ក្នុងករណីដែលការចំណាយដើម្បីជួសជុលការខូចខាតយានយន្តមានទំហំស្មើ ឬច្រើនជាង 70% នៃតម្លៃយានយន្តនៅពេលលោកអ្នកយកកម្ចីដំបូង នោះ ហួតតេ នឹងចាត់ទុកថា ការខូចខាតនេះគឺជាការខូចខាតទាំងស្រុងតាមការសន្មត ហើយ ហួតតេ នឹងទូទាត់សំណងដូចខាងក្រោម៖
 - ប្រសិនបើទឹកប្រាក់ធានារ៉ាប់រងតូចជាង ឬស្មើ 60% នៃតម្លៃទោចក្រយានយន្ត ឬត្រីចក្រយានយន្ត នោះ ហួតតេ នឹងទូទាត់សំណងតាមតម្លៃនៃការជួសជុល ជាក់ស្តែងដោយត្រូវដកចេញនូវកម្រិតមិនធ្វើសំណង ហើយទោចក្រយានយន្ត ឬត្រីចក្រយានយន្តនោះនឹងនៅតែជាកម្មសិទ្ធិរបស់លោកអ្នក។
 - ប្រសិនបើទឹកប្រាក់ធានារ៉ាប់រងច្រើនជាង 60% នៃតម្លៃទោចក្រយានយន្ត ឬត្រីចក្រយានយន្ត នោះ ហួតតេ នឹងទូទាត់សំណងតាមតម្លៃនៃការជួសជុល ជាក់ស្តែង ដោយត្រូវដកចេញនូវកម្រិតមិនធ្វើសំណង ហើយទោចក្រយានយន្ត ឬត្រីចក្រយានយន្តនោះ នឹងត្រូវប្រគល់មកជាកម្មសិទ្ធិរបស់ ហួតតេ ដោយភ្ជាប់មកជាមួយនឹងឯកសារពាក់ព័ន្ធនានា។

*សំណងធានារ៉ាប់រងអតិបរមាសម្រាប់ករណីខាងលើ គឺស្មើនឹងទឹកប្រាក់ធានារ៉ាប់រងដូចដែលមានចែងក្នុងបណ្ណសន្យារ៉ាប់រងរបស់លោកអ្នក។

អត្ថប្រយោជន៍បន្ថែម៖

ហួតតេ ផ្តល់ជូនលោកអ្នកនូវអត្ថប្រយោជន៍បន្ថែម ជាសំណងតាមការចំណាយជាក់ស្តែង (ប៉ុន្តែមិនឱ្យលើសពីចំនួន 50 ដុល្លារអាមេរិក) លើការសណ្តោងទោចក្រយានយន្ត ឬត្រីចក្រយានយន្តទៅកាន់ឃ្លានដ្ឋានដែលជិតបំផុត នៅពេលដែលទោចក្រយានយន្ត ឬត្រីចក្រយានយន្តនោះមិនអាចប្រើប្រាស់បានបន្ទាប់ពីគ្រោះថ្នាក់។

◆ ករណីមិនធានាសំខាន់ៗ៖

ហួតតេនឹងមិនទូទាត់សំណងធានារ៉ាប់រងឡើយ លើរាល់គ្រោះថ្នាក់ ការបាត់បង់ ការខូចខាត និងការទទួលខុសត្រូវតាមផ្លូវច្បាប់(ដោយផ្ទាល់ ឬមិនផ្ទាល់ក្តី) ដែល៖

1. លោកអ្នកមិនបានរាយការណ៍ដល់ ហួតតេ ក្នុងរយៈពេល 24 ម៉ោង ក្រោយពេលកើតហេតុ។
2. លោកអ្នកមិនបានរាយការណ៍ដល់សមត្ថកិច្ចមូលដ្ឋាន សម្រាប់ការបាត់បង់ដោយចោរកម្ម។
3. គ្រោះថ្នាក់នោះកើតឡើងនៅក្រៅទីតាំងភូមិសាស្ត្រនៃព្រះរាជាណាចក្រកម្ពុជា។
4. គ្រោះថ្នាក់នោះកើតឡើងខណៈទោចក្រយានយន្ត ឬត្រីចក្រយានយន្តដែលត្រូវបានធានា៖
 - ត្រូវបានប្រើប្រាស់ខុសពីលក្ខខណ្ឌដែលបានកំណត់ក្នុងវិញ្ញាបនបត្រធានារ៉ាប់រង។
 - ត្រូវបានបើកដោយអ្នកបើកបរដែលគ្មានការអនុញ្ញាតបើកបរពីអ្នកត្រូវបានធានារ៉ាប់រង។
 - មិនមានការចុះបញ្ជីស្របតាមច្បាប់ចរាចរណ៍ផ្លូវគោកនៃព្រះរាជាណាចក្រកម្ពុជា។
5. គ្រោះថ្នាក់នោះកើតឡើង
 - ខណៈអ្នកបើកបរមានប្រើប្រាស់គ្រឿងញៀន ឬបើកបរស្ថិតនៅក្រោមសារជាតិស្រវឹង (យោងតាមរបាយការណ៍បញ្ជាក់របស់សមត្ថកិច្ចចរាចរណ៍ និងច្បាប់ចរាចរណ៍ផ្លូវគោកនៃព្រះរាជាណាចក្រកម្ពុជា)។
 - ការបើកបរដោយអ្នកបើកបរដែលគ្មានការអនុញ្ញាតបើកបរពីអ្នកត្រូវបានធានារ៉ាប់រង។
 - ខណៈអ្នកបើកបរមិនមានប័ណ្ណបើកបរ ឬមានប័ណ្ណបើកបរដែលខុសប្រភេទ យានយន្ត ឬដែលផុតសុពលភាពនៅពេលមានគ្រោះថ្នាក់។ (ប័ណ្ណបើកបរដែលមានសុពលភាពគឺជាប័ណ្ណបើកបរ ដែលមិនទាន់ផុតសុពលភាព ត្រូវតាមប្រភេទយានយន្ត និងត្រូវតាមច្បាប់ចំពោះអាយុរបស់អ្នកបើកបរ។
 - ខណៈដែលលោកអ្នកដោះស្រាយវិវាទគ្រោះថ្នាក់ដោយខ្លួនឯង ដោយគ្មានការយល់ព្រម ឬឯកភាពពីក្រុមដោះស្រាយសំណង ហួតតេ ជាមុន។
6. គ្រោះថ្នាក់នោះកើតឡើងពី៖
 - សង្គ្រាម ការលុកលុយ បដិវត្ត និងហេតុការណ៍ផ្សេងៗ ក្នុងកម្ពុជា ក្រុមប្រឹក្សា ឬចលាចលសង្គម។
 - ជាតិវិទ្យុសកម្ម ការប្រើប្រាស់អាវុធនុយក្លេអ៊ែរ លោហៈ ឬកាកសំណល់ផ្សេងៗ។
 - អំពើហិង្សា កម្មភាពដែលសមត្ថកិច្ចចុះបង្គាប់អំពើហិង្សា និងសកម្មភាពផ្សេងៗ។
 - ឧក្រិដ្ឋកម្ម ការផាកពិន័យបទល្មើសច្បាប់ចរាចរណ៍ និងសំណងដីធ្លី។
7. ការទទួលខុសត្រូវតាមផ្លូវច្បាប់នោះ ជាការទទួលខុសត្រូវដែលលោកអ្នកបានយល់ព្រមក្រោមកិច្ចសន្យាណាមួយ ដែលលោកអ្នកមិនមានការទទួលខុសត្រូវនោះទេប្រសិនបើគ្មានកិច្ចសន្យាមួយនោះ។

(សម្រាប់ករណីមិនធានាលម្អិត សូមអានកិច្ចសន្យាធានារ៉ាប់រងរបស់លោកអ្នក។)

សម្រាប់ការសាកសួរព័ត៌មានបន្ថែម សូមទាក់ទងទូរស័ព្ទលេខ ☎ 012 202 111 / 095 666 518

បណ្ណសន្យារ៉ាប់រងទោចក្រយានយន្ត នេះត្រូវបានធានាដោយ
ក្រុមហ៊ុន ហួតតេ អ៊ិនស៊ុរ៉ង់ស៍ (ខេមបូឌា)

នីតិវិធីនៃការទាមទារសំណង

ក្នុងពេលមានហេតុការណ៍គ្រោះថ្នាក់ចែងនៅលើលោកអ្នកត្រូវផ្តល់ដំណឹងភ្លាមៗមកកាន់ ហួតតេ តាមរយៈលេខទូរស័ព្ទបន្ទាន់ (24/7) 078 336 999 / 098 793 999 ។

ក្រុមដោះស្រាយសំណងរបស់ ហួតតេ នឹងនៅចាំផ្តល់សេវាកម្មជូនលោកអ្នក 24 ម៉ោងជារៀងរាល់ថ្ងៃ (រួមទាំងថ្ងៃសៅរ៍ អាទិត្យ និងថ្ងៃបុណ្យជាតិផ្សេងៗផងដែរ)។

ដើម្បីសម្រួលដល់ដំណើរការដោះស្រាយសំណង សូមលោកអ្នកផ្តល់ព័ត៌មាន ដូចខាងក្រោម៖

- ស្លាកលេខយានយន្ត
- ពេលវេលា និងទីតាំងកើតហេតុ
- អង្គហេតុគ្រោះថ្នាក់
- លេខទំនាក់ទំនង

* សម្រាប់ការទាមទារសំណងលើការបាត់បង់ ដោយសារចោរកម្ម (ចោរគាស់ ចោរលួច ចោរប្លន់) លើទោចក្រយានយន្ត ឬត្រីចក្រយានយន្ត លោកអ្នកត្រូវផ្តល់ដំណឹងភ្លាមៗ (ដាក់ពាក្យបណ្តឹង) ទៅកាន់អាជ្ញាធរមានសមត្ថកិច្ចប្រចាំតំបន់កើតហេតុ។

ចំណាំ

- ◆ ពេលមានគ្រោះថ្នាក់ លោកអ្នកមិនត្រូវទទួលកំហុស ឬសន្យាធ្វើសំណងប្រាក់អ្វីមួយ ដោយគ្មានការណែនាំឬព្រមព្រៀងជាលាយលក្ខណ៍អក្សរជាមុនពី ហួតតេ ឡើយ។ បើមិនដូច្នោះ លោកអ្នកអាចនឹងមិនទទួលបានសំណងពីការធានាក្នុងបណ្ណសន្យារ៉ាប់រង នេះឡើយ។
- ◆ លោកអ្នកត្រូវផ្តល់កិច្ចសហការណ៍ជាមួយ ហួតតេ ក្នុងការទាមទារសំណងនៃ គ្រោះថ្នាក់នីមួយៗ។

សម្រាប់ការជូនដំណឹងពីការទាមទារសំណង
សូមទំនាក់ទំនងទៅកាន់ទូរស័ព្ទបន្ទាន់ (24/7) លេខ

RED | 078 336 999
Team | 098 793 999



ស្តេនទីនេះ ដើម្បីទាញយកបែបបទទាមទារសំណង និងបណ្ណសន្យារ៉ាប់រងលម្អិត